

AVVIŻI

1. Il-Laqgħat li jmiss:

Il-Hadd 1 u 15 ta' April 2001 fil-5.30p.m.

Il-Hadd 6 u 20 ta' Mejju 2001 fis-6.00p.m.

Il-Hadd 3 u 17 ta' Ġunju 2001 fis-6.30p.m.

Il-Hadd 1 u 15 ta' Lulju 2001 fis-6.30p.m.

Il-laqgħa tas-6 ta' Mejju li taħbat f'għeluq il-15-il sena mit-tqegħid ta' l-istatwa tal-Madonna fil-Girgħenti tibda b'pellegrinagg minn tarf it-triq il-qadima.

Ikun hemm transport mill-pjazza tas-Siggiewi għall-Girgħenti li jitlaq kwarta qabel il-hin tal-laqgħa.

2. Dawk li qalgħu xi grazzja huma mhegħga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jigħix ippubblikat.

3. Inhegħgu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgħenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, Siggiewi.

4. Min hu nteressat li jkun jaf aktar dwar il-ġrajjet tal-Girgħenti infakkrukom li matul is-snin ġew ippubblikati seba' kotba bil-Malti kif ukoll bl-Ingħliż. Dawn il-kotba jistgħu jinkisbu jew mill-Girgħenti jew billi tiktbu lis-Segretarja fl-indirizz fuq imsemmi.

5. L-indirizz tal-website tal-Moviment Madonna tal-Konsagrazzjoni huwa dan li ġej:
<http://www.elanguest.com/girgenti/>

6. Fl-ahharnett navzawkom li l-Kumitat qiegħed jibgħat avviżi dwar il-laqgħat li jsiru l-Girgħenti lill-gazzetti lokali kollha, kemm dawk ippubblikati bil-Malti kif ukoll bl-Ingħliż.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 46

APRIL 2001

JITQASSAM BLA HLAS



Ġuża Mifsud flimkien ma' Dun Danjel Farrugia

Nhar it-Tnejn 8 ta' Jannar 2001 thabbret il-mewt ta' Dun Danjel Farrugia, saċerdot mis-Siggiewi li għin hafna lil Ġuża Mifsud fil-missjoni tagħha.

Ta' min jgħid li Dun Danjel kien is-saċerdot li fit-2 ta' Ġunju 1988 kien qiegħed iqaddes quddiesa d-dar ta' Ġuża u meta kien qed jissoleva l-Ostja waqt il-Konsagrazzjoni, Ġuża rat f'dik l-Ostja vizjoni ta' Ġesu jbati. Ġuża tghid li dakinhar Ġesu kien hegħgħa biex ixxerred devozzjoni lejH fl-Ewkaristija.

Il-funeral ta' Dun Danjel sar l-Erbgħa, 10 ta' Jannar 2001, u għalih attendew l-oghla awtoritajiet tal-Knisja Maltija.

Mulej agħtih il-mistrieħ ta' dejjem, id-dawl ta' dejjem jiddi fuqu, jistrieħ fil-paċi, amen.

IL-LAQGHA TA' DICEMBRU 2000

Ghal din il-laqgħa li saret bi thejġija għal-festa tal-Milied kien mistieden il-kor tat-tfal "Cantores Sancti Juliani". Huma kantaw diversi innijiet marġani u tal-Milied fosthom il-Magnifikat, Blessed Woman, Salve Regina, Adeste Fideles, eċċ.

Barra s-solitu ċerimonja tal-qanpiena u silta mid-diskorsi ta' Ġuża, il-ġemgħa ġiet indirizzata minn Bro. Hayden Williams. Kien diskors li laqat lil dawk kollha miġbura u għalhekk għall-benefiċċju ta' dawk li ma kinux preżenti ser jiġu pubblikati siltiet mill-messaġġ li wassal Bro. Hayden.

"Illum ser naqsam ftit hsibijiet magħkom dwar il-Madonna u l-Ewkaristija. Xtaqt nibda billi nrriflettu ftit fuq dak li ser niċcelebraw minn hawn u ftit jiem oħra fil-ġurnata tal-Milied, li johodna lura fil-25 ta' Marzu ta' kull sena meta Gabrijel deher lil Marija biex ihabbrilha li kellha tkun Omm Alla, billi tnissel ġewwa fiha lil Ġesu. U proprju dan kien possibbli li jsir f'Marija għax kif qalilha Gabrijel, "L-Ispirtu s-Santu jinżel fuqek u l-qawwa ta' l-Għoli tghattik u tixhet id-dell tagħha fuqek."

Huwa proprju dan li jiġri f'kull quddies meta ahna niċcelebraw l-Ewkaristija, li l-Ispirtu s-Santu jerga' jinżel fil-ġemgħa fil-knisja miġbura, jinżel fil-hobż u l-inbid u l-kliem tas-sacerdot u jibdel dak il-hobż u l-inbid fil-preżenza vera u rejali ta' Ġesu Kristu. Dawk minnkom li kienu jiġu hawnhekk għal-laqgħat ta' Ġuża jiftakru kif Ġuża meta kienet titkellem dwar Ġesu dejjem kienet tghid "ta' l-Ewkaristija". U hemmhekk tohroġ din il-verità u din ir-rejalta li Ġesu baqa' magħna illum preżenti u qiegħed fl-Ewkaristija Mqaddsa. Ta' spiss tohroġ il-karba Tiegħu, "Ejjew għandi."

Huti nixtieqkom tagħrfu li illum il-Mulej... irid jiġbed il-bnedmin kollha lejH. Huwa qalilna, "Meta jiena nkun merfugh 'il fuq mill-art, jiena niġbed il-bnedmin kollha lejja." U Ġesu kien merfugh mill-art fuq is-salib elfejn sena ilu fuq il-Golgota, fuq il-Kalvarju... U proprju illum irid ikompli jiġbed il-bnedmin kollha lejH, proprju permezz ta' l-Ewkaristija.

Il-Mulej dejjem jistedinna biex nersqu lejH fit-tqarbin imqaddes u proprju kif il-Madonna irċeviet fi hdanha lill-Bambin Ġesu u halliet lil Ġesu imexxiha u jiggwidaha fil-hajja tagħha, hekk ukoll Marija illum qed issejhlha biex nersqu aktar dejjem qrib lejn Binha Ġesu sabiex nirċevuh.

Ġesu baqa' magħna biex isir haġa wahda magħna, imma mhux biss, hu jrid illi jibdilna fih, li isir il-hajja tagħna. Hemm differenza kbira huti bejn Ġesu li jkun f'hajjitna u bejn Ġesu li jsir il-hajja tagħna... Ahna nemmnu li Ġesu qiegħed hemm, pero mhux qed isir il-hajja tagħna għaliex m'ahnix qed nirċevuh, m'ahnix naghmluha miegħu, n'ahnix qegħdin insiru nafuh...

Huti l-Mulej fl-Ewkaristija jagħmel magħna hwejjeġ kbar... imma jekk irridu nkomplu nikbru f'din l-intimità miegħu jinhtieg li nersqu lejH u nadurawh, jinhtieg li nsibu hinijiet ta' kuljum u ninzlu għarkubbtejna quddiemu u naduraw lilu. Il-Papa f'din is-sena jghidilna li l-Madonna tqiegħed ta' kuljum lil Ġesu f'maxtura ġdida bħalma

qegħditu f'Betlem, tqegħdu fil-maxtura li hija l-Knisja sabiex il-poplu t'Alla jista' jmur jadura din it-tarbija ta' Betlem fl-Ewkaristija...

Il-Mulej fl-Ewkaristija lest li jagħmel magħna hwejjeġ kbar. Hafna drabi ahna niġru wara hafna nies, wara hafna affarijiet imma ma mmorrux warajh. Qiegħed hemm erbgha u ghoxrin siegħa jistenna lilek ta' kuljum biex tmur lejH tirċevih u tadurah. Il-Mulej lest li jhobbok, lest li jghannqek miegħu int min int, għamilt x'ghamilt u kont x'kont fil-hajja tiegħek, Ġesu qiegħed hemm għalik daqskemm qiegħed hemm għall-qaddis, qiegħed hemm għalik daqskemm qiegħed hemm għal Ommna Marija, qiegħed hemm għalik daqskemm qiegħed hemm għas-sacerdoti u għar-religjużi, qiegħed hemm għaliex habbek, għaliex salvak u għax iridek.

Il-qawwa tiegħu hija qawwa ta' l-għaġeb. Darba minnhom niftakar kont qed immexxi adorazzjoni u niftakar kienet ġiet wahda mara biex waqt din l-adorazzjoni nitolbu għar-raġel tagħha li kellu vina miżduda. Waqt li qed nitolbu għar-raġel tagħha, fil-qalb tiegħi stajt nagħraf li Ġesu aktar milli lil zewġha ried ifejjaq lilha. Niftakar għidtilha, "Inti marida b'xi haġa? U kienet qegħda hekk, jiena hsiebtha qegħda titlob, però fil-verità kienet li kellha jdejha paralizzata. Waqt li konna qed nitolbu flimkien minn ġos-sagrament tohroġ qawwa tremenda għal fuqha u dak il-hin tinhallilha idejha. Dawn huma veritajiet li Ġesu għadu jagħmel. Jekk induru mad-dinja kollha naraw dak li Alla qed jagħmel fil-preżenza tiegħu Ewkaristika, kif qed jiġbed lil hafna nies għalih. Ejja ma nibqgħux lura, ejja l-qalb tagħna ma tkunx kiesha, ejja ma jkunx jghodd għalina l-kliem tal-vangelu, "Ġie f'daru u niesu ma laqgħuhx." Ejjew ma jkunx jghodd għalina l-kliem tal-vangelu li ser naqraw fit-twelid ta' Kristu, "Ma kienx hemm post għalih fil-lukandi u għalhekk kellu jitwield fil-għar."

Ejjew il-qalb tagħna tkun verament il-qalb ta' Marija li tilqa' ta' kuljum lil Ġesu. Huti u ma nistgħux nersqu lejn iċ-ċelebrazzjoni ta' l-Ewkaristija, ma nistgħux nersqu lejn Ġesu fl-Ewkaristija biex nadurawh jekk Ġesu ma jiġix fl-Ewkaristija permezz tas-sacerdoti tiegħu. Marija hija omm is-sacerdoti, Marija hija omm l-Ewkaristija u San Frangisk ta' Assisi meta jirrifletti fuq l-Ewkaristija jghidilna li huma s-sacerdoti li jorbtuna ma' l-Ewkaristija...

U l-appell tiegħi huti illum, ejjew inhobbu lis-sacerdoti bil-qalb ta' Kristu. M'iniex ngħid li ma jiżbaljawx, m'iniex ngħid li m'hemm dnu. San Frangisk ammettiet dan, imma jghidilna, "Ejjew ma nharsux lejn id-dnu tagħhom. Ejjew inharsu lejn Ġesu fihom, ejjew inhobbuhom, ejjew nitolbu għalihom... Kunu intom ommijiet tas-sacerdoti, kunu intom missirijiet tas-sacerdoti b'mod semplici hafna. Itolbu lil Ġesu jurikom sacerdot fil-hajja tagħkom li intom taddottawh spiritwalment, fejn tistgħu titolbu għalih, fejn tistgħu toffru t-tbatija tagħkom għalih. Huti jekk ikollna sacerdoti qaddisa ikollna poplu qaddis, jekk ikollna sacerdoti qaddisa ikollna knisja li hi qaddisa, jekk ikollna sacerdoti safja jkollna knisja li hi safja u sabiha għaliex skond ir-ragħaj hija l-merħla. Itolbu għalihom u dahhluhom fil-qalb tagħkom primarjament għaliex diġa huma fil-qalb ta' Marija u ġja huma fil-qalb ta' Ġesu. Huma huma li jghidulna dan il-kliem, "Dan huwa ġismi li jingħata għalikom" u ahna wkoll flimkien magħhom il-hajja tagħna trid issir kompletament għotja tagħna, kif Ġesu jingħata ta' kuljum lilna hekk ukoll ahna rridu

ninghataw ta' kuljum lil dawk kollha li l-Mulej ilaqqaghna magghom.

Ahna wkoll irridu nghidu, "Dan huwa gismi li inghata ghalikom". Huti kif Ġesu isir ikel ghalina ahna jinhtieg li nsiru ikel ghall-ohrajn... Jalla ahna nistghu nghidu ma San Pawl, mhux jien nghix imma Kristu jghix fija u l-hajja li nghix nghixha bil-fidi f'Ġesu Kristu li salvani u li ta hajtu ghalija...

Nghixu f'dinja fejn hawn hafna tbatija, hafna tbatija mhux ghax Alla jridha imma hafna tbatija ghaliex ingibuha b'idejna minhabba s-supervja taghna, minhabba l-egoizmu taghna, minhabba l-kilba tal-poter li hemm gewwa fina, minhabba li ahna rridu nkunu fuq l-ohrajn. Imma l-Mulej fl-Ewkaristija jurina bil-maqlub... Jekk ghandkom il-guts u tkunu ckejkjin ibqghu certi li tkunu strumenti sbieh f'idejn Ġesu u f'idejn il-Madonna.

Harsu lejn l-istorja tal-Knisja, il-Mulej hafna drabi biex igib it-tigdid fil-knisja jinqeda b'nies sempliċi, nies umli, ghaliex ta' kuljum huwa jigi ghandna b'mod tant sempliċi, b'mod tant umli. Ġuza kienet hafna mara sempliċi, il-Mulej ghalhekk użaha, Santa Bernardetta kienet mara tant sempliċi, ir-rghajja ta' La Salette, ir-rghajja ta' Fatima kienu tant sempliċi. Meta nkunu ckejkjin il-Mulej jista' jużana. Intom l-Id illi Alla jrid juza biex ikompli jfejjaq lill-poplu tieghu, intom il-qalb illi Ġesu jrid jibqa' jhabbat fiha u li jrid iħobb permezz taghha. Intom ir-rigglejn li permezz taghhom Ġesu irid jerga jimxi ixandar il-vangelu, l-ahbar it-tajba... irid il-mahfra lill-midneb u l-fejqan lill-marid u lill-midrub u lill-batut. Ejjew ahna ma ninghalqux, imma nhallu l-qalb taghna tkun miftuha beraħ ghal dak li Alla jrid jagħmel bina u permezz taghna. Ġesu kontinwament jokrob, jokrob ghal-konverzjoni tal-midinbin u li ghalihom intom tant titolbu hawn. Żommu fil-qalb taghkom din it-talba, l-ewwel haġa ghaliex meta titolbu ghall-midinbin titolbu ghalikom, titolbu ghalija, jigifieri li jaqbel li nitolbu ghall-konverzjoni tal-midinbin ghaliex nitolbu ghalina. U t-tieni haġa ghaliex Ġesu kif jghid San Luqa, "Jiena ġejt infittex lill-midneb, ġejt biex infittex u nsalva l-midneb." Hekk jispiċċa ir-rakkont ta' Zakkew meta Ġesu ghajjatlu u l-ohrajn skandalizzaw ghaliex Ġesu mar ghand wiehed midneb...

Ommna Marija tatna rigal kbir li huwa binha Ġesu... Huti inhegġgikom biex tghidu t-talba tar-rużarju... Il-Madonna ghaliex hija ommna tiehu hsieb taghna spiritwalment pero anka fl-affarijiet bżonnjużi fil-hajja taghna. Hija omm li tiehu hsiebna, hija omm li xxerred hafna grazzji, b'mod speċjali jekk nitolbu lill-qalb taghha u nitolbu ghall-konverzjoni ta' ruhna ghaliex ghalhekk ġie Ġesu... Ikun imfahhar Ġesu Kristu.

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jghaddi ġudizzju fuq dak li hu soprannaturali fil-fatti msemija hawnhekk. Dan il-ġudizzju jistennieh mill-Awtorità tal-Knisja.*

LANQAS LILL-AGHAR BNIEDEM...

Waqt il-laqgħa ta' April 1989 Ġuza qalet, "Imbagħad dhalt għal dik il-gurnata terribbli li kien ha jghaddi minnha Kristu. Rigward il-lejl ngħidilkom li kien terribbli għal Ġesu li rajtu hiereg minghand Pilatu b'saqajh kollha dmija. Mat-taraġ immarka d-dmija hu u niezel..."

Dana tara bniedem qegħdin isawtuh, qegħdin jagħtuh bil-ponn, ma ngħidilkomx kemm sofriet qalbi dak il-hin... Rajtu direttament... mhux fuq karta pesta, mhux fuq statwa, mhux pingut fuq ġebbla... Persuna divina ġejja mis-sema, persuna li batiet hafna, persuna li ma kinitx tiflaħ għal dik it-tbatija li kieku ma kinitx il-veru Iben t'Alla...

Ġesu qalli, "Illum il-Ġimgha l-Kbira, kulhadd wara l-istatwa ta' Kristu qed ibati... Bhallum tmint ijiem kienet id-Duluri, kulhadd jimxi wara l-istatwa ta' Ommi Addolorata, haġa sabiha hafna, imma tahsibx li dawk in-nies li kienu qegħdin jiġru wara l-vara tad-Duluri kienu kollha ġenwini... Kien hemm hafna minnhom illi waqt il-pellegrinaġġ... kienu qegħdin jahsbu lil min ha jagħmlu hsara, lil min ha jinkwetaw... M'hawnx hlief mibegħda, nkwieta u ġlied.

L-aktar li sogħbieni Jiena... illi tant għamilt ġid lil huti, tant qajjimtilhom mejtin, tant fejjaqtilhom morda u huma biex hallsuni? Hallsuni bil-kuruna tax-xewk... bis-swat. Dalwaqt tara viżjoni ohra li ha tbikkik."

U veru bikkietni din il-viżjoni... Meta wasal il-hin qalulu, "Stabat fuq is-salib halli nibdew nagħtuk bl-imrieta fuq idejk u fuq saqajk"... L-aktar li bata Ġesu fuq idu x-xellugija li refa' s-salib u fuq riġlu l-leminija li refgħet il-piż. Imbagħad bdew jinqatgħu il-vini minnu..."

F'messaġġ irrekordjat minn Ġuza Mifsud fl-1987 hija qalet li Ġesu qalilha, "It-twelid u l-hajja li għext jiena sa tlieta u tletin sena kienu hafna iebsin, imma l-akbar għebbusija li kelli kienet minghand Pilatu sal-Kalvarju, sa meta ġejt inkurunat bix-xewk u msallab. Il-bniedem li tant għamilt ġid miegħu hallasni b'hafna affarijiet hżiena. Lanqas l-agħar bniedem li ġie fid-dinja ma kellu din il-mohqrija fuqu, imma jiena dan għamiltu ghaliex dan kien minn Missieri li Jiena għandi nbati u nsofri."

Kif qalet Ġuza fil-laqgħa tas-17 ta' Marzu 1996, "Nirriflettu fuq it-tbatija li bata Ġesu u ngħidulu: Ġesu niringrazzjawk ta' kollox. Nadurawk, O Ġesu u mberkuk ghaliex b'dak is-salib, b'dawk l-imsiemer, b'dik il-kuruna tax-xewk għoġbok illi Inti tifdi lil kull mahluq illi ġie fid-dinja s'issa u għad irid jiġi."

GRAZZI MAQLUGHA

Mrs. Carmen Fenech minn Birkirkara irrakkuntat dan li ġej lil Bro. Victor Privitera:

Erba' snin ilu, meta kienet mietet Ġuża Mifsud, Carmen marret tara lil Ġuża mejta fil-kappella fejn kienet esposta, u missitilha l-kuruna tagħha ma' Ġuża u talbitha għal bintha Margaret li ftit granet qabel kienet marret għand il-Professor Zammit għall-eżami ta' għonqha.

It-tabib sabilha kancer f'għonqha u għamilha appuntament biex joperaha l-isptar wara xi xahar. Carmen għalhekk, libset il-kuruna li kienet misset ma' Ġuża lil bintha. Wara l-operazzjoni li saret fit-22 ta' Novembru 1996, it-tabib qalilha li l-kancer kien għadu fil-bidu u ma kienx inxtered.

Margaret baqgħet devota hafna tal-Madonna.

Fit-28 ta' Lulju, bint Carmen li jisimha Marija Assunta, bil-lejl qabadha uġiegh kbir ġo żaqqa. Hi bdiet tghajjat bl-uġiegh u hasbet li kienet sejra tmūt. Ommha tatha ftit ilma tal-Girgenti u qaltilha biex torqod. Bintha hekk għamlet.

Filghodu kmieni, Carmen marret għax-xogħol u meta giet lura f'nofsinhar, bintha qaltilha li kienet qamet fis-7.00a.m. u marret it-toilet u nehhiet biċċa ġilda twila daqs sebgha. L-uġiegh kien mar għal kollox.

Michael, bin Carmen, għandu tifel jismu Matthew. Dan għandu seba' snin u sa minn ċkunitu kien dejjem jagħmel pipi fis-sodda bil-lejl. In-nanna tiegħu, Carmen, tatu jixrob ilma tal-Girgenti.

Kull meta xorob l-ilma, ma għamilx pipi. Illum, fieq għal kollox.

Margaret, il-mara ta' Michael marret għand il-Professor Zammit għall-eżami ta' sidirha. Il-Professor sabilha boċċa f'sidirha.

Bagħatha l-isptar fejn b'siringa ġibdilha dik il-boċċa u qalilha li ma kien hemm xejn milli kien jahseb li seta' jkun hemm.

Ta' dan kollu Carmen tiringrazzja lill-Madonna u anka lil Ġuża Mifsud.

- Giovanna Grixti minn Hal Tarxien kitbet hekk:

Nirringrazzja lil Alla l-Imbierek, lill-Madonna tal-Konsagrazzjoni u l-interċessjoni tar-ruh twajba ta' Ġuża Mifsud. Fit-3 ta' Novembru 2000 għamilt l-operazzjoni tal-hip joint u mexa kollox sewwa. Nirringrazzja lill-Madonna li kienet il-hin kollu miegħi u hadet hsiebi bħal binha Ġesu. Grazzi Marija Santissima.

- Rapport ta' Claudette:

Nirringrazzja lil Alla u lill-Madonna tal-Girgenti ta' l-ghajnuna li tawni f'mument diffiċli f'hajti. Wara erba' snin Università sfajt bla xogħol. Inkwetajt hafna u bdejt naqta' qalbi. Tlabt minn qalbi lill-Madonna tal-Girgenti u lil Ġuża Mifsud u fi żmien jumejn qlajt grazzja kbira. Illum qegħda nahdem bħala għalliema fi skola sekondarja u nitlob lill-Madonna biex tghinni fix-xogħol tiegħi.

Madonna, grazzi ta' kull ma għamilt miegħi. Nitlob għin lil min jinsab fis-sitwazzjoni li kont jien. Tkun imbierek u mfahhra l-Qalb Immakolata ta' Marija, issa u dejjem.

- Y. Vella mill-Qrendi tirrapporta dan li ġej:

Qegħda nikteb biex pubblikament nirringrazzja lil Alla li bl-interċessjoni tal-Madonna tal-Konsagrazzjoni u ta' Ġuża Mifsud qlajt din il-grazzja.

Jiena għandi ommi kultant taqbadha l-gotta. Xi sentejn u nofs ilu, filghaxija, qabditha sieqha tuġagħha tant li ma setgħetx timxi. Bdiet timxi żzappap hafna. Tant kienet tuġagħha bl-ikrah li marret għand it-tabib. Sabilha rkubtejha fjamata u minfuha u qalilha li jekk sa filghodu ma tbtax għandha tmur l-isptar. Qatt qabel ma kien semmielha l-isptar meta ġieli qabditha.

Jiena għidt lil ommi li ser immur ingibilha l-ilma mill-Girgenti għaliex il-Madonna kienet qalet lil Ġuża li l-ilma li johrog minn dik il-ghajn ikun imbierek. Ġibt l-ilma u għidt lil ommi tghid tliet Ave Marijiet waqt li haslet irkubtejha. Imbierek Alla, sa filghodu qalbet hafna għall-ahjar. Fieqet għal kollox u bdiet timxi normali. Glorja lill-Mulej.

- Fil-laqgħa ta' Frar 2001, Maria Tedesco grat din il-grazzja:

Jiena Maria Tedesco nixtieq minn qalbi nirringrazzja lil Alla illi bl-interċessjoni ta' Maria Santissima harisni minn disgrazzja ferm akbar minn dik li laqitni.

Tliet xhur ilu, sewwa fil-5 ta' Novembru tas-sena l-oħra kont ippreparata biex bhas-soltu nattendu għal-laqgħa ta' kull l-ewwel Hadd tax-xahar. Dak inhar ma kellix grazzja li nattendu għax sibt ruhi l-isptar nilgħaba mal-mewt. Fil ghodu kont waqajt għal rasi mill-gallerija għal isfel.

Ġejt operata f'rasi fejn tneħħa demm li kien ingemagħli f'moħħi. L-ispeċjalista li operatni ma kinitx taf x'ser jirrizulta. Madwar hames membri tal-familja u hbieb damu sad-disgħa ta' filghaxija jistennew aħbari.

Alla ried li neħlisha. Kont f'xifer il-mewt. Stajt mitt. Stajt kelli *brain damage* u sirt qisni kaboċċa. Stajt wegġajt dahri u ntfajt f'*wheelchair* jew ġo sodda għal ghomri. Ġara kif qaltli persuna li jgħamel laqgħat ta' talb u *healing service*, Edward Spiteri, li b'kumbinazzjoni nżerta kien l-isptar xi tlett ijiem wara - Il-Madonna giet hi issalvani minn disgrazzja kbira, flok jiena ġejt hawn biex inzurha.

Illum nirringrazzja lil Alla u lill-Madonna għaliex ninsab ġejja hafna għall-ahjar u kif wegħedtha ġejt hawn fuq biex inxandar din il-grazzja. Grazzi Mulej, grazzi Madonna.